

:प्रेस नोट दिनांक 25-12-2020:-

सवेरा योजना के अन्तर्गत वरिष्ठ नागरिकों की मदद करती यूपी-112 पुलिस ।

वरिष्ठ पुलिस अधीक्षक जनपद बदायूं संकल्प शर्मा के निर्देशन में वरिष्ठ नागरिकों हेतु चलायी जा रही सवेरा योजना के अन्तर्गत जनपद में 55503 वरिष्ठ नागरिक द्वारा अपना पंजीकरण करवाया गया है । इस योजना के अन्तर्गत कोई भी वरिष्ठ नागरिक यूपी-112 पर कॉल कर अपना रजिस्ट्रेशन करवाते हुए समस्या बता सकता है । सम्बन्धित थाने की पुलिस या यूपी-112 पीआरवी द्वारा मौके पर पहुंचकर सहायता पहुंचाने का कार्य किया जायेगा । जनपद व थाना स्तर पर वरिष्ठ नागरिक सेल का गठन किया गया है । इससे क्षेत्र में रहने वाले नागरिकों के साथ मेल मिलाप कर उनकी व्यक्तिगत व सामुहिक समस्याओं को शुरुआती स्तर पर ही हल किया जा सके । इससे बुजुर्ग किसी परिजन या आसपास के रहने वाले लोगों द्वारा प्रताणित किये जाने पर तथा अन्य किसी आपात स्थिति में पुलिस की मदद ले सकते हैं ।

1. पीआरवी-1306 थाना कोतवाली पर तैनात आरक्षी अमित कुमार ने एक बुजुर्ग को देखा कि वह ठण्ड से कांप रहा है उसके पास पहनने के लिये जूते नहीं हैं । पीआरवी कर्मियों ने तत्काल बाजार से खरीदकर नये जूते दिये ।
2. पीआरवी-1303 थाना उसावा पर तैनात पुलिसकर्मियों ने देखा कि एक बुजुर्ग जो काफी देर से सड़क पार करने की कोशिश कर रहे हैं लेकिन वाहनों की अधिकता के कारण नहीं कर पा रहे हैं । पीआरवी कर्मियों ने तुरन्त ही पास जाकर हाल पूछा और बुजुर्ग को सड़क पार करायी ।
3. पीआरवी-1283 थाना मुजरिया पर तैनात पुलिसकर्मियों ने ठण्ड से कांप रहे एक बुजुर्ग को एक गर्म चादर खरीदकर भेंट की ।

सोशल मीडिया सेल

वरिष्ठ पुलिस अधीक्षक

जनपद बदायूं ।